

DEĊIŻJONI TAL-KUMMISSJONI
tad-9 ta' Novembru 2011
li temenda r-Regolament intern tagħha
(2011/737/UE, Euratom)

IL-KUMMISSJONI EWROPEA,

Wara li kkunsidrat it-Trattat dwar l-Unjoni Ewropea,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 249 tiegħu,

Wara li kkunsidrat it-Trattat li jstabbilixxi l-Komunità Ewropea dwar l-Energija Atomika, u b'mod partikolari l-Artikolu 106a tiegħu,

Wara li kkunsidrat id-Deciżjoni 2010/138/UE, KEEA tal-24 ta' Frar 2010 li temenda r-Regolament intern tagħha ⁽¹⁾,

Wara li kkunsidrat id-Deciżjoni tal-President tal-Kummissjoni C(2011)8000 tas-27 ta' Ottubru 2011,

IDDEĊIDIET KIF ĠEJ:

Artikolu 1

Ghandu jizdied il-paragrafu (5) ġdid mal-Artikolu 12 tar-Regolament Intern tal-Kummissjoni, kif ġej:

"5. Kull membru tal-Kummissjoni li jkun jixtieq jissospendi procedura bil-miktub fil-qasam tal-kordinazzjoni u sorveljanza tal-politiki ekonomiċi u tal-baġit tal-Istati Membri, b'mod partikolari fiż-żona tal-Euro, ghandu jindirizza talba motivata f'dan is-sens lill-President, liema talba ghandha tindika esplicitament l-elementi tal-abbozz ta' deciżjoni li tkun tirrigwarda, fuq il-bażi ta' evalwazzjoni imparzjali u oġġettiva tal-mument, tal-istruttura, tar-raġunament jew tar-riżultat tad-deciżjoni proposta.

Jekk il-President iqis li din il-motivazzjoni ma tkunx fondata u jekk it-talba għal sospensjoni tinzamm, huwa jista' jiċċad is-sospensjoni u jiddeciedi li l-proċedura bil-miktub titkompla; f'dan il-każ, is-Segretarju Ġenerali ghandu jistaqsi lill-membri l-oħra tal-Kummissjoni għall-pożizzjoni tagħhom biex jiżgura li l-kworum stabbilit fl-Artikolu 250 tat-Trattat dwar il-Funzjonament tal-Unjoni Ewropea huwa rrispettat. Il-President jista' wkoll jinkludi l-punt, għall-finijiet tal-adozzjoni tiegħu, fl-aġenda tal-laqgħa li jkun imiss tal-Kummissjoni."

Artikolu 2

Ghandu jizdied il-paragrafu 5a ġdid mal-Artikolu 23 tar-Regolament Intern tal-Kummissjoni, kif ġej:

"5a. Hija obbligatorja l-konsultazzjoni mad-Direttorat Ġenerali għall-affarijiet ekonomiċi u finanzjarji fil-każ tal-inizjattivi kollha li jirrigwardaw jew li jkollhom impatt potenzjali fuq it-tkabbir, il-kompetittività jew l-istabbiltà ekonomika fl-Unjoni Ewropea jew fiż-żona tal-Euro."

Artikolu 3

Din id-Deciżjoni tidhol fis-seħh l-għada tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, id-9 ta' Novembru 2011.

Għall-Kummissjoni

Il-President

José Manuel BARROSO

⁽¹⁾ ĠU L 55, 5.3.2010, p. 60.